

దేవుడే నా డిటెక్టివ్

వసుందర

అఫీసుకు రాగానే కళ్యాణరావును పలకరించాడు గణపతి—“నిన్న మా యింట్లో అంతా నీ కోసం ఎంతో నేపెదురు చూశాం—”

“అయం సారీ—” అన్నాడు కళ్యాణరావు.

“వస్తానని చెప్పి రాలేదు. అంత రజంట్లు పనే మొచ్చింది?”

“నా ఆరోగ్యం ఉన్నపళంగా పాడయింది. ప్రాణం పోతుండేమా ననిపించేలాంటి పోట్లు. కడుపు పట్టుకుని చాలాసేపు గిలగిల లాడిపోయాను. డాక్టరు దగ్గరికి వెళ్ళి ఆవకాశం లేదు. ఎప్పుడో నిద్ర పట్టింది. నిద్రలోనే తగ్గి పోయాయా పోట్లు—” అన్నాడు కళ్యాణరావు.

“సరే-నీ స్టీట్లోకి వెళ్ళు. తర్వాత మాట్లాడుకుందాం” అన్నాడు గణపతి.

ఆ తర్వాత అంచవళ్ళో యిద్దరూ కలుసుకున్నారు. కాంటీన్ లో కోడిపులా వార్డరిచ్చాడు కళ్యాణరావు.

“భోజనం తైలుగా చేయి, రాత్రికి మళ్ళీ కడుపులో
పోట్లు రాగలవు—” అన్నాడు గణపతి.

“వయసులో వున్నవాళ్ళం. అవారో గ్యానికి భయ
పడకూడదు. పోట్లు మళ్ళీ రానీ—అప్పుడు చూస్తాను—”
అన్నాడు కళ్యాణరావు.

“వయసందరి చేత ఒకేలా ప్రవర్తించ నివ్వదు. ఉదా
హరణకు వయసు నీ చేతి అబద్ధాలు చెప్పిస్తోంది. నేనలా
చెప్పలేను—....”

“అంటే?” అన్నాడు కళ్యాణరావు వాళ్ళర్యంగా.

“అరింటికల్లా వస్తానన్నావు. ఎనిమిదింటిదాకా చూసి
నీ యింటి కొచ్చాను. తాళం పెట్టివుంది—”

కళ్యాణరావు బెబ్బితిని—“అసలేమయిందంటే?”
అని యేదో చెప్పబోయాడు.

“రాత్రి పదింటికి ఆన్నయ్యా వదినా నీనిమా కళ్ళి తిరి
గొచ్చారు. మాల్లో వాళ్ళు నిన్ను చూశారుట....”

“అందం—చూస్తే వాళ్ళు నన్నెందుకు పలకరించ
లేదు?”

“పలకరించినా వినిపించుకు నే న్నితిలో లేవుట. ఆసలు
నువ్వీ లోకంలో లేవుట....”

“అంటే?”

“నీ పక్క నో అమ్మాయుండిట....”

కళ్యాణరావు మాట్లాడకుండా భోంచేయసాగాడు.

“అమ్మ యెంతో బాధపడింది. తనకు నువ్వెంతో
మంచివాడివని నమ్మకం—” అన్నాడు గణపతి.

“ఓ అమ్మాయిలో కలిసి నీనిమా చూస్తే నా మంచి
తనం మంటగలిసిపోతుందా?” అసహనంగా అన్నాడు
కళ్యాణరావు.

“ఏమో — నువ్వుబద్ధమెందుకు చెప్పావో తెలియక నీ మంచితనం మంటగలిసిందనే అనుకున్నాను—”

“సాయుక్తం నీ కన్నీ చెబుతాను—” అన్నాడు కళ్యాణావు.

మల్కీ యిద్దరూ ఆఫీసు పనిలో నిమగ్నులైపోయారు. ఆ తర్వాత సాయుక్తం తిన్నగా ఆఫీసు నుంచి బీచికి వెళ్ళారిద్దరూ.

“నేను ప్రేమలో పడ్డాను. అది తప్పకాదు కదా!” అన్నాడు కళ్యాణావు ఉపోద్ఘాతంగా.

“మనిషి దాచిపెట్టాలనుకునే ప్రతివిషయమూ తప్పే అవుతుంది—” అన్నాడు గణపతి.

“అది నిజం కాదు....” అన్నాడు కళ్యాణావు.

అతడు శ్యామలను ప్రేమించాడు. ఒకరోజున శ్యామల నిస్సహాయ పరిస్థితిలో ఒంటరిగా వుండగా అతడామెకు స్కూటరుమీద లిఫ్ట్చాచాడు. అలా ప్రారంభమయిన పరిచయం వారం రోజుల్లో ప్రేమగా మారింది. తన ప్రేమ సురించి కళ్యాణావు గర్వంగా స్నేహితులకు చెప్పుకోవాలనే అనుకున్నాడు—కానీ....

“శ్యామల కోటిశ్వరుడి కూతురు. ఆమె కట్టె బట్టలు విలువచేయదు నా జీవితం. శ్యామల నన్ను నిజంగా ప్రేమిస్తోందా అని అనుమానం కలుగుతూంటుంది. కోటిశ్వరుడి కూతురు. ఆందంగా వుంటుంది. తాత్కాలికంగా పరిచయమైనంత మాత్రాన ఆమె నా భార్య కావడం నిజమవుతుందా? నా కంట అదృష్టమా? నేను ధృవపర్చుకునే దాకా యిరికి యీ విషయం చెప్పకూడదనుకున్నాను. ముందే చెబితే నవ్వులపాలవుతాను కదా!”

“అలాంటప్పుడు నువ్వూమెను పదిమందిలో సినిమా

చాళ్ళలో కాక రహస్యంగా కలుసుకోవలసింది....”

“ఏం చేయను? ఆమె యొక్కడికి రమ్మంటే అక్కడికి వెళ్ళిపోతాను, ఆమె ముందు నా బుర్ర పనిచేయదు. నా ఆలోచనలు సంభించిపోతాయి—....”

“ఇంతకీ క్యామల తండ్రి ఎవరు?”

కళ్యాణ్రావు వివరాలు చెప్పాడు.

“కనకరాజు కోటిశ్వరుడా?” అన్నా దాశ్చర్యంగా గణపతి.

అతడికి కనకరాజు తెలుసు.

ఉళ్ళో కనకరాజు కో బంగళా వుంది. అది ప్రత్యేకంగా అందంగా వుంటుంది. కానీ ఖరీదైనది కాదు. అతడికి రెండు కార్లున్నాయి. పేరున్న కొన్ని కంపెనీ వస్తువుల కతడు హోల్ సేల్ డీలరని తెలుసు. ప్రత్యేకించి కనకరాజు వ్యాపారాలేమిటో గణపతికి తెలియదు.

“అవును. నేను వాళ్ళింటికి వెళ్ళాను. అక్కడ వజ్రాలు పొదిగిన వస్తువులెన్నో వున్నాయి....” అంటూ కళ్యాణ్రావు కనకరాజు వైభవాన్ని వర్ణించి చెప్పాడు.

“కనకరాజు సామాన్యమైన లక్షాధికారి అయిందాని. కోటిశ్వరుడయితే ఉళ్ళో చాలా పెద్ద పేరుందాని....” అన్నాడు గణపతి.

“అయిన సై లెంటు మనిషి. వైభవం స్వసుఖానికే కానీ ప్రదర్శనకు కాకూడదంటాడాయన. ఇంట్లో కూడా తన వైభవాన్ని న్నాయన అందరి ముందు ప్రదర్శించడు—....”

“నువ్వాయనతో మాట్లాడేవా?”

“లేదు....”

“ఎందుకై నా మంచిది. ముందుగా ఆయన్ని కలుసు

కుని మాటాడు —”

“ఏం?”

“పె లెంటుగా డబ్బు సంపాదించేవాళ్ళు— పె లెంటుగా యేమయినా చేయగలరు, తన మాతురు నో తో తిరుగుతోందని తెలిస్తే ఆయన పె లెంటుగానే నిన్ను సఫా కట్టించేయగలడు. మీ ప్రేమ గురించి ఆయన తెలుసుకోవడం మంచిది....”

“శ్యామల ఆయనకన్నీ చెప్పేసింది. తండ్రికి మా ప్రేమ యివ్వమేనని ఆమె చెప్పింది నాతో, తన ఇష్టాన్ని తండ్రి కాదనడుట, ఆయనకు నన్ను పరిచయం చేస్తానని శ్యామల చెప్పింది. నేనే బళ్ళదానికి భయపడు తున్నాను. చిన్నతనం నుంచీ పేదరికంలా పుట్టి పెరి గాను. భాగ్యవంతుణ్ణి కలుసుకుని మాట్లాడాలంటే భయంగా వుంది....”

“ఆయన మాతుర్ని ప్రేమంచగలిగినప్పుడు — ఆ విషయం ఆయనకు చెప్పడానికి భయమెందుకు?”

అన్నాడు గణపతి.

“ఏమో?”

“శ్యామల నిన్ను నిజంగా ప్రేమిస్తుంటే నీకా భయం కలిగుడండు.”

“శ్యామల ప్రేమ గురించి నీ కలా చెప్పేది? ఆమె కారు డ్రైవ్ చేస్తూండగా ఇంజన్ కరాతై నిర్మానుష్య ప్రాంతంలో ఇరుక్కుపోయినప్పుడు మొదటిసారి మాయిదరికి పరిచయమైంది. రెండు రోజుల్లో శ్యామల నాకు డ్రైవింగ్ నేర్పుతానంది. ఎందుకని నేనంటే— గొప్ప వాళ్ళు కాబోయే వాళ్ళందరికీ డ్రైవింగ్ రావడం అవసరమంది. ఒక ఆడపిల్ల పక్కనే కూర్చుని కారు డ్రైవింగ్

నేర్వడమంటే ఆ అదృష్టం మాటల్లో చెప్పలేం. నాకు డ్రైవింగ్ వచ్చేసరికి మేమిద్దరం ప్రేమికుల మెటోయాం. ఇప్పుడు నాకు కారు డ్రైవింగ్ లె సెప్పు మాడా వచ్చేసింది. అదీ క్యామల పలుకుబడివల్లనే!” అన్నాడు కళ్యాణ్రావు.

“పరిచయమైన రెండురోజుల్లో నీకు కారు డ్రైవింగ్ నేర్చుకొనడంంటే ఆమె నీనుంచి ఏవో ప్రయోజనాన్నాళిపోందేమో!”

“నావల్ల ఆమెకు ప్రయోజనం మందనుకుంటే ఆది నా అహంకారమవుతుంది—” అన్నాడు కళ్యాణ్రావు.

“మన ప్రయోజనం మనకు తెలియకనే మనమిలా వుండిపోయాం. మన ప్రయోజనం సువ్యాపించలేవు. మనవల్లనే రాజీవ్ గాంధీ ప్రధానమంత్రి అయ్యాడు. ఎన్టీఆర్ ముఖ్యమంత్రి అయ్యాడు. కృష్ణ సినినటుడయ్యాడు. యండమూరి రచయిత అయ్యాడు. అంతా మనవల్ల పేరు, డబ్బు సంపాదించుకుంటూంటే — మనం మాత్రం ఎప్పుడూ యిలాగే వుండిపోతున్నాం. నీ ప్రయోజనం క్యామలకు తెలిసినట్లు నీకు తెలిస్తే—నీ గొప్పతన మేమింది?”

“అయితే ఏమంటావ్?”

“నా మాట విని ఆలస్యం చేయకుండా కనకరాజాను కలుసుకో, మీ ప్రేమ గురించి ఆయన అభిప్రాయం తెలుసుకో. సువ్యతక్కువవాడినని అనుకోకు. నీవల్ల ఎందరికో ప్రయోజనముందని గుర్తుంచుకో. నీవల్ల కనకరాజా కలాంటి ప్రయోజనముందో తెలుసుకుందుకు ప్రయత్నిస్తుంది....”

“అనుమానం మనిషిని అదృష్టానికి దూరం చేస్తుంది.”

శ్యామల ప్రేమ నా ఆదృష్టం....”

“అది ఆదృష్టమే కావచ్చు. ఆదృష్టం సహజంగా వుండాలి. నువ్వు చెప్పింది వింటూంటే ఇందులో కృత్రిమ ముందనిపిస్తోంది....”

“థాంక్యూ గణపతి—నువ్వు చెప్పిన విషయాలు గుర్తుంచుకుంటాను. మనమిక విడిపోవాలి—” అన్నాడు కళ్యాణావు.

గణపతి లేచి నిలబడి—“నన్ను మాయింటి దగ్గర డ్రావ్ చేస్తావా?” అన్నాడు.

“సారీ గణపతి! ఇప్పుడిక్కడికి శ్యామల వస్తుంది. మే మిద్దరం మాట్లాడుకోవాల్సిన విషయాలన్నో వున్నాయి—” అన్నాడు కళ్యాణావు.

గణపతి నిట్టూర్చి—“సలవు—” అన్నాడు.

2

శ్యామల తన సుకుమారమైన ప్రేళ్ళతో ఇసుకలో యేవో అక్షరాలు రాస్తూ—“అతడెవరు?” అంది.

“నా స్నేహితుడు. పేరు గణపతి ...”

“అతణ్ణిక్కడి కెందుకు రానిచ్చావు? పానకంలా పుడకలాగా—..”

“నువ్వొచ్చే సమయానికి పంపేకానుగా....”

“కళ్యాణ్నీకు నా ప్రేమ యెప్పటికీ అగంకాదు. మనం ఆరున్నరకు కలుసుకుందామని నేనన్నాను కానీ నా మనసురకలు వేస్తూంటే ఆపుకోలేక అయిదున్నరకల్లా వచ్చేకాను. నీ స్నేహితుడి కళ్ళబద్దం ఇష్టంలేక మారంగా ఉన్నాను. ఎప్పటికీ అతడు వెళ్ళకపోతూంటే విసిగి పోయి చివరకు నీ కళ్ళబద్దాను....”

“అవును-నిన్ను చూసే అతణ్ణి పంపేకాను. ఆయాం

సారీ క్యామలా...." అన్నాడు కళ్యాణ్రావు.

"క్యామల కాదు, క్యామూ అను...."

"సారీ క్యామూ —" అన్నాడు కళ్యాణ్రావు వెంటనే.

"నిన్న కూడా అంతే! వాల్చింటికి భోజనానికి వెళ్ళా లన్నావు. నిన్ను నీనిమాకు కదలేయడానికి నేను చాలా అవస్థపడాల్సి వచ్చింది. ఇతగాడు మన ప్రేమకు మధ్య విలన్ లా దాపురించాడు. బీచిదగ్గర నీతో ఏం పనిట?"

"అతడి నేమీ అనొద్దు క్యామలా...."

"క్యామల కాదు — క్యామూ...."

కళ్యాణ్రావు నాలిక్కరుచుకుని — "క్యామూ! అతడు నా ప్రాణమిత్రుడు. నా కేవలమేని కష్టమయంలో వారి కుటుంబమే నన్నాదుకుంది. నా కెప్పుడూ మోరల్ సపోర్ట్ సాదు గణపతి. అతడు నా శ్రేయోభిలాషి...." అన్నాడు.

"మన ప్రేమ కథ అతడికి తెలుసా?"

"ఇప్పుడే చెప్పాను —"

"ఏమన్నాడు?"

"క్యామలా.... సారీ. క్యామూ.....నిజం చెప్పేస్తున్నాను అతడు జరుగుతున్నదంతా కృత్రిమంగా వుండన్నాడు...."

క్యామల ముఖం ఎర్రబడింది — "నువ్వు నమ్మావా?"

"నేను నమ్ముతానా...?"

"నమ్మకపోతే ఏం చేశావు? అతడి అభిప్రాయం విని ఊరుకున్నావా?"

కళ్యాణ్రావు మాట్లాడలేదు.

"కళ్యాణ్నీ ప్రేమలో ఆవేశంలేదు. నేను నిన్ను

కళ్యాణ్ అని ముద్దుగా పిల్చుకుంటున్నాను. అలా పిలిచినప్పుడే మనమిద్దరూ ఒక తేనెన్న భావం నాలా రేగుతుంది. ఆ భావం యెంతో బాగుంటుంది. కానీ నీలో ప్రేమకుమించి సంకోచం యెక్కువగా ఉంది. నన్ను నోరారా క్యామూ అని పిలవలేవు. మన ప్రేమ కృత్రిమమని నీ స్నేహితుడంటే ఆవేశంతో సాచి లెంపకాయ కొట్టలేవు...”

“క్యామూ.... అన్నాడు కళ్యాణ్రావు ఆవేదనగా.

“నేను పిలవమన్నాను. పలిచావు. ఆవేదనపడమన్నా నని ఆవేదనపడుతున్నావు. నీలో సహజంగా ప్రేమలేదు. నీ స్నేహితుడన్నమాట నిజం. మన ప్రేమలో యేదో కృత్రిమ ముంది...” అంది క్యామల

“అలా ఆనొద్దు క్యామూ—మన అంత గులువేరు. నా సంకోచం సహజం ”

“నీ సంకోచాన్ని పోగొట్టలేని నా ప్రేమలో యేదో కృత్రిమముండి ఉండాలి. నీ స్నేహితుడు నిజమే చెప్పాడనుకోవాలి....” అంది క్యామల.

“ట్రిజ్ క్యామూ—అలా ఆనొద్దు. అనవసరంగా నువ్వు నన్నపార్థం చేసుకుంటున్నావు....” అన్నాడు కళ్యాణ్రావు.

“నిన్న నా స్నేహితురాలికి మన ప్రేమ గురించి చెప్పాను. నీ వివరాలు విని—దరిద్రులతో స్నేహం చేయడమే తప్ప—నువ్వు ప్రేమదాకా కూడా వెళ్ళావా అని వేళాళోళం చేసింది....” అంది క్యామల.

“అది సహజమే! మన ప్రేమ గురించి అంతా ఆలాగే అంటారు....” అన్నాడు కళ్యాణ్రావు చిన్నబుచ్చుకుని.

“నీలో ఆవేశంలేదు. అందుకే నా స్నేహితురాలి

మాటలు నీకు సహజంగా అనిపించాయి. కానీ అప్పుడు నీ నేం చేకానో తెలుసా?”

“ఏం చేకావు?” ఠూతూహలంగా అన్నాడు కళ్యాణరావు.

“దాన్ని సాచి లెంపకాయ కొట్టాను. ఆవేశం నాకెంతి బలాన్నిచ్చిందో ఏమో — నా చేతిముద్ర స్పష్టంగా దాని బుగ్గలమీద పడింది....”

“సారీ క్యామూ....” అన్నాడు కళ్యాణరావు.

“సారీ చెప్పడం కాదు. ఇప్పుడై నా వెళ్ళి నీ స్నేహితుణ్ణి చెంపదెబ్బకొట్టివస్తావా?”

“నా స్నేహితుడు నిస్నేహి అనలేదు క్యామూ — వెంటనే మన ప్రేమ విషయం మీ నాన్నగారికి చెప్పడం మంచిదన్నాడు.”

“ఈజిప్ట్.... అయితే ఈరోజే రాకూడదూ? నాన్న ఫ్రీగా యింట్లో ఉన్నాడు....” అంది క్యామల.

“వస్తాను....”

“నువ్వు నువ్వేనా? నీకు నాకంటే నీ స్నేహితుడి మాటలమీదే గురి ఎక్కువలా వుంది. ఏమైతే నేం — పోట్సాఫ్ టూ యువర్ ఫ్రెండ్! నా కోరిక త్వరగా తీర్చేలా చేకాడు....” అంది క్యామల.

ఇద్దరూ అక్కణ్ణించి లేచారు.

3

ఆందమైన సోఫాలో ఒకరికొక రెదురుగా కూర్చున్నాడు కనకరాజు, కళ్యాణరావు.

“నీ గురించి ఆమ్మాయి చాలా గొప్పగా చెప్పింది. నిన్ను మానూంటే అది అతిశయోక్తలేం చెప్పలేదని విస్తోంది —” అన్నాడు కనకరాజు.

కళ్యాణరావు ముహమాటంగా నవ్వాడు.

“నువ్వు నా గురించేమనుకుంటున్నావో తెలియదు. పేదవాళ్ళకీ, మధ్య తరగతివాళ్ళకీ—డబ్బున్నవాళ్ళకీ కొన్ని మరభిప్రాయాలుంటాయి. వాళ్ళూ మనమలేసని వాళ్ళనుకోరు. నువ్వు అలాంటివాడివే అయితే నీనాశ్చర్యపోను....” అన్నాడు కనకరాజు.

“నాకు మీరంటే గౌరవం—” అన్నాడు కళ్యాణరావు.

“గౌరవించడానికి నా గురించి నీకేం తెలుసు? నీ వినయం నీచేత అలా అనిపిస్తోంది. చాలామంది నన్ను డబ్బు చూసి గౌరవిస్తూంటారు. డబ్బుకుమించి గౌరవాన్ని పొందే మరే అర్హత నాకు లేదని నాకు తెలుసు. నువ్వు మాత్రం నన్ను శ్యామల కిండ్రిగా గౌరవిస్తున్నావు. అవునా?” అన్నాడు కనకరాజు.

కళ్యాణరావు కాయన ధోరణి దేనికి దారితీస్తుందో తెలియక ఆయోమయంగా చూశాడు.

కనకరాజు నవ్వి—“నాకు హిపోక్రసీ తెలియదు. నా కూతురివ్టమే నా యివ్టం. నువ్వు నాకు నచ్చావు. మీరిద్దరూ యివ్టపడితే మీ పెళ్ళి జరుగుతుంది. కానీ..” అని ఆగాడు.

ఆ “కానీ” ఎన్నో ప్రేమ కథలమధ్య అడ్డుగోడగా నిలిచిందని కళ్యాణరావుకు తెలియకపోలేదు. అతడి శరీరంలో ఉన్నట్లుండి రక్తపు పోటు హెచ్చయింది.

“కంగారుపడకు. నేను నీ గురించి చెప్పడానికి ప్రయత్నించడంలేదు. శ్యామల గతం గురించి నువ్వు కొంత తెలుసుకోవాలి....”

“శ్యామల గతమా?” అన్నాడు కళ్యాణరావు.

ర్యంగా.

కనకరాజు తడి ఆశ్చర్యాన్ని పట్టించుకోకుండా చెప్పుకు
పోసాగాడు.

శివరాం దేరింగ్, డాపింగ్ యింగ్ మాన్, అతడు
కనకరాజుకు దూరపు బంధువు కూడా!

మూడేళ్ళ క్రితం శివరాం ఈ ఊరిచ్చాడు. వచ్చి
నపుడు కూడా పాతిక వేలు తెచ్చుకొచ్చాడు. కనక
రాజుగట్లో ఓ గదిలో మకాం పెట్టాడు.

ఇప్పుడు శివరాం ఉంటున్న బంగళా ఖరీదు అయిదు
లక్షలు. అదతడి స్వంతం. అప్పుడప్పుడు కనకరాజువి
పలకరించడానికి వస్తూంటాడు. అతడికి తీరుబడి చాలా
తక్కువ.

అలాంటి శివరాం శ్యామలవంటి ఆధునిక యువతినాక
లారీంచడంలో ఆశ్చర్యంలేదు. శ్యామల అతడి ప్రేమలో
పడింది. అతణ్ణి గాఢంగా ప్రేమించింది. వూర్తిగా
నమ్మింది.

శివరాం ఆమె అమాయకత్వాన్ని ఆసరాగా తీసు
కుని—లోబద్ధుకోవాలనుకున్నాడు. పవిత్రతకు ప్రాధా
న్యతనిచ్చే శ్యామల ముందతడి ఆటలు సాగలేదు. చివరి
కతడు శ్యామలను వెళ్ళిచేసుకోవాలనుకున్నాడు.

అప్పుడు తెలిసింది శ్యామలకు — శివరాం ఆసలు
స్వయాపం!

శివరాంకు లేని దురలవాటు లేదు.

రాత్రిళ్ళు క్లబ్బులో అదపులేకుండా తానుతాడు
శివరాం. అతడికి చాలామంది స్త్రీలతో పరిచయముంది.
డబ్బిచ్చి స్త్రీ సుఖాన్ని కొనుక్కుంటాడతడు.

శ్యామల. అతణ్ణి నిలదీసి ఆడిగింది.

“డబ్బు సంపాదించడం విషయంలో ఆడదానికి మగాడికి పెద్ద తేడాలేదు. పవిత్రతను పక్కకు నెట్టి నీతిని వదిలిపెట్టినప్పుడే అందమైన ఆడపిల్లలకు లక్షలకు లక్షలారీంచగలుగుతుంది. డబ్బు సంపాదించాలంటే మగాడూ అంతే! నువ్వు నా బయటి జీవితం గురించి పట్టించుకోకు. ఇంట్లో రామయ్యలా ఉంటాను. నువ్వు మహారాణిలా జీవించగలవు—” అన్నాడు శివరాం.

“నీ గతాన్ని మరిచిపోతాను. నీ పద్ధతి మార్చుకో!” అంది క్యామల తను ప్రేమను మరిచిపోలేక.

“నా పద్ధతి మార్చుకోలేదు. మోసం నాకు గిట్టదు. లేకుంటే నా విషయాలన్నీ నీకు తెలియకుండా రహస్యంగా ఉంచేవాణ్ణి. నీకు అనుభవం తక్కువ. అందుకే నా పద్ధతి తప్పకుండా ఉన్నావు....” అన్నాడు శివరాం.

క్యామల ఆతడికంట గానో నచ్చజెప్పాలని చూసింది. ఫలితంలేదు. అప్పుడా మే ఆతడికి మారంగా ఉండవారం భించింది.

“స్త్రీ ఒకరినే ప్రేమిస్తుంది. ఎట్టి పరిస్థితుల్లోనూ ఆ ప్రేమను చంపుకోలేదు. మరిచిపోలేదు. నన్ను కాదని వేరొకడితో నువ్వు సుఖపడలేవు....” అని శివరాం క్యామలను హెచ్చరించాడు.

“నేను నిన్ను ప్రేమించానని భ్రమపడ్డాను. నేనింకా నిన్ను ప్రేమిస్తున్నాననుకుంటే అది నీ భ్రమ. గుడ్ బై” అంది క్యామల.

“అలా క్యామల శివరాంకి గుడ్ బై కొట్టినా—ఆమె అప్పట్నుంచీ అన్యమనస్కంగా ఉండేది. అది నాకెంతో అసంకృప్తిగా ఉండేది. నీతో పరిచయమైన తర్వాత క్యామలలో మరీ కొత్త ఉత్సాహం చూశాను. నువ్వు

యోగ్యుడివై తే బాగుండుననుకున్నాను. అయితే నీకు క్యామల గురించిన నిజం కూడా తెలియాలి. చెప్పేయమన్నాను. తను చెప్పలేనంది. అయితే నేనే చెబుతున్నాను. నువ్వు రానంటున్నావంది. ఈ కోణ వచ్చావు. అంతా నీకు చెప్పాను. ఏదీ నేను దాచడంలేదు. క్యామల వివాహం చేసుకుంటానంటే ఊటిమంది వరులు వచ్చి క్యూలో నిలబడతారు. ఆమె వివాహం నాకో సమస్య కాదు. కానీ తల్లిలేని బిడ్డ క్యామల. చదువుకున్న ఆధునిక యువతి క్యామల. అందుకే అన్నీ ఆమెకు వదిలిపెట్టాను. తా నెన్నుకున్న వరుడినే యిచ్చి ఆమెకు పెళ్ళిచేయాలనుకుంటున్నాను. నువ్వు నీ నిర్ణయాన్నిప్పుడే చెప్పేయక్కరలేదు. క్యామలను పెళ్ళిచేసుకునేముందు నువ్వోసారి శివరాంని కలుసుకోవడం మించిది....”

“ఎందుకని?”

“శివరాం తత్వం నాకు తెలుసు. అతడికి క్యామలంటే ఆశ ఉంది. ధనగర్వముంది. క్యామల పెళ్ళిచేసుకుంటే నిన్ను వేటాడతాడు. ఆమె గురించి నీకు లేనిపోనివి చెప్పినమ్మిస్తాడు. పెళ్ళియ్యాక మీ దంపతులమధ్య అపార్థాలు రేగడం నాకివ్వంలేదు....” అన్నాడు కనకరాజు.

కళ్యాణ్రావు శివరాం వివరాలు తెలుసుకుని—
“నేనతణ్ణి కలుసుకుంటాను. అయితే నిర్ణయం తీసుకునేందుక్కాదు. నా నిర్ణయం యెప్పుడో అయిపోయింది. నేను క్యామలను పెళ్ళి చేసుకుంటాను—” అన్నాడు.

“మరి శివరాంను కలుసుకోవడం దేనికి?”

“అలాంటి వాళ్ళకు బుద్ధి చెప్పడం నా కర్తవ్యం—” అంటూ లేచాడతడు.

క్యామల వచ్చి అతణ్ణి నేటుదాకా దిగబెట్టింది—

“నువ్వు శివరాంని కలుసుకోవద్దు—” అందామె.

“ఏం?”

“లేనిపోని విశేషాలు సృష్టించడంలో ఆరడికరదే సాటి. ఆరడు నీ కలాంటి విశేషాలు చెబుతాడోనని నా భయం....”

“శ్యామా—నీమీద నీకు నమ్మకముందా?”

“ఉంది—”

“నాకూ నీమీద నమ్మకముంది.... .” అన్నాడు కళ్యాణ్రావు.

“ధాన్యా కళ్యాణ్—” అంది శ్యామల.

గేటుదాకా వచ్చేక—“ఒకవేళ నీ గతం చెడ్డదే అయినా కూడా నాకు బాధలేదు. వర్తమానంలో నువ్వు నచ్చావు. భవిష్యత్తులో మనం సుఖపడతాం. అంతే నాక్కావలసింది. కంటిక్కనిపించని గతం నన్ను బాధించదు. అది నాకు లేనట్లే లెక్క!” అన్నాడు కళ్యాణ్రావు.

“అయితే నువ్విక శివరాంని కలుసుకోవడమెందుకు?”

“శ్యామా—కాబోయే భర్తగా నాకు కొన్ని బాధ్యతలున్నాయి. అందులో ముఖ్యమైనది శివరాంవంటి వాడికి బుద్ధి చెప్పడం—” అన్నాడు కళ్యాణ్రావు అమితావేశంగా.

అరడి ఆవేశాన్ని కనిపెట్టిన శ్యామల—“ఇరడు నన్ను నిజంగా మనస్ఫూర్తిగా ప్రేమిస్తున్నాడు—” అనుకుంది.

4

కళ్యాణ్రావు అప్పుడు తిన్నగా శివరాం బంగళాకు వెళ్ళాడు. బంగళాలో పెద్ద హాలుంది. అరడక్కడకు

బళ్ళేసరికి హాల్లో శివరాంకాక యెనమండుగురు పెద్ద మనుషులున్నారు.

“ఏమిటి నీకు నాతో పని?” అన్నాడు శివరాం.

శివరాంముందు కళ్యాణ్రావు పిట్టలా ఉన్నాడు.

చెయ్యెత్తు మనిషతడు, పెర్సనాలిటీలో నీనీ నటుడు ధర్మేంద్రలా ఉన్నాడు, అందంలో దేవానంద్ ను మించి లోయాడు.

“నీతో ప్రయివేటుగా మాట్లాడాలి....”

“అయితే ఓ గంటైనా అగాలి.”

“ఎందుకు?”

“ఇప్పుడు నేను, నా స్నేహితులు కాసేపు ఎంజాయ్ చేయాలి....”

“అంతవకూ నేనేం చేయాలి?”

“కావాలంటే నవ్వు యిక్కడ కూర్చోవచ్చు....”

కళ్యాణ్రావు అక్కడే కూర్చున్నాడు.

శివరాం చప్పట్లు కొట్టాడు.

హాల్లో యిద్దరు యువతులు ప్రవేశించారు, వారు పలుచని దుస్తులు వేసుకున్నారు. లో దుస్తులు లేవు. ఇద్దరూ పచ్చని బంగారుఛాయలో మెరిసిపోతున్నారు. లేతవయసులో ఉన్నారు.

ఉన్నట్లుండి హాల్లో సంగీతం వినిపించ సాగింది.

యువతులిద్దరూ నృత్యం ప్రారంభించారు. నృత్యం కొనసాగిస్తూ వారు—శివరాం స్నేహితుల వద్దకు వెళుతున్నారు. వాళ్ళు వారి దుస్తులు తొలగించే ప్రయత్నాలు చేస్తున్నారు.

పావు గంటలో యువతులిద్దరూ నగ్నంగా రయారయ్యారు.

ఆ తర్వాత ఆ నృత్యం పోకడ మారింది.

యమకులలో ఒకామె పురుషుడిగా, మరొకామె ప్రయురాలిగా నటన ప్రారంభించారు.

జగుప్సాకరంగా ఉందా ప్రదర్శన.

కళ్యాణ్రావుకు వక్రు వేదెక్కింది. 'శివరాం అకడి భుజంమీద చేయివేసి — "కనకరాజా నిన్నిక్కడకు పంపాడా?" అన్నాడు.

"నీ కలా కెలుసు."

"నాకు చాలా కెలుసు. నువ్వు కానీ క్యామల వలలా పడలేదు కదా!" అన్నాడు శివరాం.

"వలేమిటి?"

"ప్రదర్శన చూస్తున్నావుగదా — కొన్నాళ్ళ క్రితం ఇలాంటి ప్రదర్శనే ఇక్కడ క్యామలచేత ఇప్పించాను —" అన్నాడు శివరాం.

కళ్యాణ్రావు వంటిమీద గోమాలు నిక్కబొడుచు కున్నాయి. కానీ అతడు మాట్లాడలేదు. శివరాం చెప్పు కని పోతున్నాడు.

"నా స్నేహితులు సామాన్యులు. వాళ్ళ అభిరుచులు కనిపెట్టి నా ఇంట్లో ఇలాంటి అద్భుత ప్రదర్శనలేర్పాటు చేశాంటాను. అందుకే వాళ్లు నా స్నేహాన్ని వదులుకో లేదు. ఈ ప్రదర్శన చూసి వాళ్ళ శరీరాలు, మనసు ఆవేశంలో ఉంటాయి. ఆ ఆవేశం చల్లారడానికి ఇంట్లో యేర్పాటున్నాయి. కావాలంటే నీకు అలాంటి ఏర్పాటు చేయగలను. అయినా సరే — నువ్వు నాతోనే మాట్లాడా లనుకుంటే — ఆ ఏర్పాటు సంగతి మరిచిపోయి నాతో రా —" అంటూ లేచాడు శివరాం.

కళ్యాణ్రావువలన అనుసరించాడు.

శివరాం నడుమూనే—“అయితే ఏర్పాటుక్కర్తేదన్న మాట నీకు—” అన్నాడు.

కళ్యాణ్రావు జవాబివ్వలేదు.

ఇద్దరూ ఓ గదిలో ప్రవేశించారు. వాళ్ల దుగు పెట్టిన వెంటనే గది తలుపులు మూసుకున్నాయి.

గదిని చూసి కళ్యాణ్రావు ఆశ్చర్యపోయాడు. అది శోభనం గదిలా ఉంది. గదిలో పూలపాన్నుపైన ఓ యువతికూడా కూర్చుని ఉంది.

“కంగారు పడకు. ఏర్పాటు నీక్కాదు. నాకు. నీ గురించి వా సమయం వృధాచేసుకోలేనుకదా. నా కోర్కెలను వాయిదా వేసుకోలేనుకదా! ఏం చెబుతావో చెప్పు....” అంటూ అతడు మంచం సమీపించాడు.

అతణ్ణి చూస్తూనే మంచంమీది యువతి లేచి నిలబడి— అతణ్ణి బలంగా కాగలించుకుని ముద్దు పెట్టుకుంది. ఆమె కక్కడ కళ్యాణ్రావున్నాడన్న ధ్యాసే ఉన్నట్లులేదు.

కళ్యాణ్రావు ఇబ్బందిగా ఫీలయ్యాడు. అతడు వెనక్కు తిరిగి—“నేను నీతో మకోసారి మాట్లాడతాను—” అన్నాడు.

“వెళ్ళిపోకు. నువ్వు మాట్లాడడం అయ్యేదాకా గది తలుపులు తెరుచుకోవు—” అన్నాడు శివరాం.

కళ్యాణ్రావుకు తప్పలేను. అతడు శివరాం శృంగార చేష్టలను చూస్తూనే తన్నుతాను సంబాళించుకుంటూ— “నేను శ్యామలను వెళ్ళిచేసుకుంటున్నాను—” అన్నాడు.

శివరాం నవ్వి—“నువ్వు చాలా మంచి వాడిలా గున్నావు. శ్యామలవంటి కులటను చేసుకోకు—” అన్నాడు.

“శ్యామల కులట కాదు—” అన్నాడు కళ్యాణ్రావు

ఆవేశంగా.

“మనిషి ముఖం చూస్తే కలట ఆవునో కాదో తెలియదు. క్యామల యెలాంటిదో తెలుసుకోవాలంటే నీకబ్బుజువులు చూపిస్తాను—” అంటూ ఆతడు వంచం మీద తలగడా యెత్తి ఓ కవరు తీసి అందించాడు.

కళ్యాణ్రావు ఫోటోలు తీశాడు కవళ్ళోంచి.

అన్ని ఫోటోల్లోనూ క్యామల ఉంది. మొత్తం పన్నెండు ఫోటోలున్నాయి.

ఆ ఫోటోలు చూశాక ఆతడికి క్యామల శరీరంలో తెలుసుకోవాల్సిన రహస్యాశ్రేణి లేవు.

“క్యామల నన్ను పెళ్ళి చేసుకుంటానంది. నేనెలా చెబితే అలా వింటానంది. పెళ్ళి కభ్యంతరం పెట్టానని కోపగించుకుని నాతో మాట్లాడం మానేసింది ..”

“అబద్ధం—.....” అన్నాడు కళ్యాణ్రావు ఆవేశంగా.

“ఏమిటి—నీ చేతిలోని ఫోటోలా?”

“ఈ ఫోటోలతో నాకు నిమిత్తంలేదు—” అంటూ కళ్యాణ్రావు శివరామ్మిదక విసిరాడు.

“నిజమైన ప్రేమికుడివి. క్యామల సుఖపడుతుంది. నువ్వు కష్టపడతావు—” అని నవ్వాడు శివరామ్.

“నిజమైన ప్రేమికుడేం చేస్తాడో తెలుసుకోవాలనుందా?” అన్నాడు కళ్యాణ్రావు.

“ఊ, చెప్పు....”

“క్యామలను పెళ్ళిచేసుకుంటాడు. నువ్వీంత ప్రయత్నించాక కూడా—”

“అంతేనా—యింకా యేమైనా చెప్పగలవా?”

“నేను వెడతాను....” అన్నాడు కళ్యాణ్రావు.

“సరే—వెళ్ళు. కానీ నిజమైన ప్రేమికుడింకా యేమీనా చేయగలగేమో తోస్తే—నువ్వు నాకు తెలి ఫోన్ చేసి చెప్పు.... తెలుసుకుంటాను—” అన్నాడు శివ రామ్ వెటకారంగా.

కళ్యాణ్రావు అక్కణ్ణుంచి సులభంగానే తెటకు వెళ్ళిపోయాడు. ఆవేశంలో అతడికి పరిసరాలు తెలి యడంలేదు.

తను చూసిన అసభ్య సృత్యం...

శివరాం మాటలు....

కళ్యాణ్ణుల ఫోటోలు....

శివరాం, అతడి ప్రీయురాలు తన కళ్ళెదుటే శృంగార చేష్టలు....

రెండురకాల ఆవేశాలు కళ్యాణ్రావును బాధిస్తున్నాయి.

ఒకటి శివరాం అంటే కోపం. రెండు శరీరంలో తాపం.

ఎలాగో అతడిల్లు చేరుకునేసరికి గుమ్మం దగ్గరే అతడి ఆవేశం వూర్తిగా చల్లారిపోయింది.

అక్కడ కూర్చోని ఉన్న ఓ వృద్ధురాలిని చూసి— “అమ్మా—నువ్వెప్పుడొచ్చావ్?” అన్నాడతడు.

“వచ్చి గంటయింది. ఎదురింట్లో చాలాసేపు కూర్చున్నాను. వాళ్ళెక్కడికో తెలికి వెదురున్నారు. తాళాలు నాకిచ్చి వెడతామన్నారు. వద్దన్నాను—....” అంది కళ్యాణ్రావు తల్లి రుక్మిణమ్మ.

కళ్యాణ్రావు తలుపు తాళం తీస్తూ—“ఏమిటి విశేషం?” అన్నాడు.

“నీకు మంచి సంబంధం వచ్చిందిరా! పిల్ల చిదిమిదిపం

పెట్టుకు నేలాగుంటుంది. మంచి సంప్రదాయమయిన
కుటుంబం...” అంది రుక్మిణమ్మ.

5

మర్నాడుదయం పెందరాళే బయల్దేరి కనకరాజింటికి
కళ్యాణు కళ్యాణ్రావు. ఇంట్లో కనకరాజు లేడు. శ్యామల
ఉంది.

జరిగిందంతా శ్యామలకు చెప్పాడతడు.

శ్యామల అంతా విని—“శివరాంకు ట్రిక్ ఫాటో
గ్రఫీ తెలుసు. మహా పతివ్రతలక్కూడా అతడు నన్న
చిత్రాలు తీయగలడు—” అంది.

“అదే నేనూ అనుకున్నాను....”

“యూ ఆరే రియల్ లవర్—అయ్ లైక్యూ వెరీ
మచ్....”

కళ్యాణ్రావు చటుక్కున ఆమెను కాగలించుకుని
ముద్దు పెట్టుకున్నాడు. శ్యామల తెల్లబోయి అతణ్ణి విడి
పించుకుని—“ఏమటిది?” అంది.

“అయ్యాం సారీ—శ్యామూ! శివరాం యింటి నుంచి
బైటపడినప్పుడు నే నెలాంటి ఆవసలో ఉన్నానో
ఉహించలేవు. మీ యింటికి వచ్చి నీ కాగిలిలో వాలి
పోవాలనిపించింది. నిన్ను కలుసుకోవడం దుదరకపోతే—
తప్పు చేసయినా సరే నా కోరిక తీర్చుకోవాలనిపించింది.
అదృష్టంకొద్దీ యింటికి వెళ్ళేసరికి అమ్మ ఉంది. లేకుంటే
పతనమెపోయేవాణ్ణి. అమ్మ నన్ను చిన్నప్పుడెన్నోసార్లు
తప్పు చేయకుండా ఆపింది. ఇప్పుడూ అదే జరిగింది—”

అన్నాడు కళ్యాణ్రావు.

శ్యామల ఆశ్చర్యపడి రుక్మిణమ్మ రాకకు కారణమడి
గింది. తల్లి వెళ్ళి సంబంధం తెచ్చిన విశేషం చెప్పా

డతడు.

“అయితే నీ వెళ్ళి దగ్గర పడిందన్న మాట — యేం నిర్ణయం తీసుకుంటావ్?” అంది క్యామల.

“నా నిర్ణయం యెప్పుడో అయిపోయింది. అమ్మను కూడా ఒప్పిస్తాను. వెంటనే మనం వెళ్ళి చేసుకుందాం” అన్నాడు కళ్యాణ్రావు.

“అది చెప్పడానికేనా యిప్పుడొచ్చావు?” అంది క్యామల.

“కాను — ఒక విషయంలో నిన్ను సతహా అడుగుదామని వచ్చాను....”

“ఏమిటది?”

“నిజమయిన ప్రేమికుడేం చేస్తాడో తెలియబర్చమని సవాలు చేశాడు శివరాం. అతని గాడికి బుద్ధివచ్చే పనేదేనా చేయాతనుంది....”

“వెరీగుడ్ అయిడియా.... నా మనసులోని మాట చెప్పావు....”

“నా శ్రమి స్ఫురించలేదు....”

“చాలా సింపుల్.. శివరాం ఎప్పుడెప్పుడెక్కడెక్కడ తిరుగుతూంటాడో నాకు తెలుసు. ఈ రోజు సాయంత్రం అతడు ఎగ్జిలెన్ట్ వడతాడు. అక్కడ నువ్వు పది మందిలో అతడి చేయిపట్టుకుని — ‘రాస్కెల్ — వెడమనిషిలా వేషం వేసుకుని వచ్చి నా పద్మ కొట్టేస్తావుట్రా — బ్లడ్ — పిక్ పాకల్’ అను.... అంతే — జనం అతణ్ని చావదంతాగు....”

“చాలా బాగుంది అయిడియా —” అన్నాడు కళ్యాణ్రావు.

“వెంటనే వెళ్ళు. ఆఫీసులో రివోర్స్ లు వేసుకో —”

అంది క్యామల.

అక్కణ్ణించి ఉత్సాహంగా వెళ్ళిపోయాడు
కళ్యాణ్రావు.

6

శివరాంకది విచిత్ర పరిస్థితి. అలా జరుగుతుందని అత
డనుకోలేదు. సమీపంలో అతడి అనుచరులెవ్వరూ లేరు.

జనం చుట్టూచేరి అతణ్ణి చావబాదుతున్నారు.

ఓ బ్రెవెన్ ఫోటోగ్రాఫర్ ఉత్సాహంగా ఫోటోలు
తీస్తున్నాడాదృశ్యాన్ని.

ఆ సమయంలో క్యామల అక్కడ ఆడుగుపెట్టి—
“అగండి!” అంటూ గట్టిగా అరిచింది.

శివరాంపై దాడి ఆగిపోయింది.

“ఇతడు నాకు బాగా తెలుసు. ఉళ్ళో బాగా
పేరున్న పెద్దమనిషి. పేరు శివరాం.... ఎవరో పొరపాటు
పడ్డారు....” అంది క్యామల.

“ఈ అమ్మాయి కూడా గ్యాంగ్ లో మనిషయం
టుంది....” అన్నాడు గుంపులో ఒకడు.

అక్కడే ఉన్న కళ్యాణ్రావు వెంటనే—“ఈమె
గ్యాంగ్ లో మనిషి కాదు. ప్రముఖ హోల్ నేల్ వ్యాపా
రసుడు కనకరాజుగారమ్మాయి క్యామల. నాకు తెలుసు”
అన్నాడు.

“అరే—కళ్యాణ్-నువ్వో? నువ్వు చూస్తూ శివరాం
గారిని దెబ్బలు తిననిచ్చావా? నీకీయన తెలియదా?” అంది
క్యామల.

“తెలియదు....” అన్నాడు కళ్యాణ్రావు.

“ఇతరే—ఈయన్ను దొంగన్నది....” అన్నాడు
గుంపులో ఒకడు. అతడి గొంతుతో చాలా గొంతులు

కలికాయి.

“ఇప్పుడూ నేనామాట అంటాను. ఈయన నా జేబులో చేయివెట్టి పర్చు తీశాడు.....” అన్నాడు కళ్యాణ్రావు.

“ఒరేయ్, లక్షలకు లక్షలు సంపాదిస్తున్నాను. నాకు నీ బోడి పర్చిందుకురా?” అంటూ నీరసంగా అరిచాడు కిరరాం.

“అవేశపడకు. పొరపాటైవరికే నా వస్తాయి, పద— యింటికి పోదాం—” అంటూ కళ్యాణ్రావు కిరరాం నక్కణ్ణించి తీసుకుని వెళ్ళిపోయింది.

గుంపులో జనం ఆమెకభ్యంతరం పెట్టలేదు.

“నిజంగా ఆమె నీకు తెలుసా? లేక అడపిల్ల అడొచ్చింది కదా అని అయిసె పోయి అబద్ధం చెప్పావా?” అన్నాడు గుంపులో ఒకడు కళ్యాణ్రావుతో.

“అనుమానముంటే ఆమెతో వెళ్ళండి....” అన్నాడు కళ్యాణ్రావు.

ప్రెస్ ఫోటోగ్రాఫరు వెంటనే అక్కణ్ణించి పరుగెత్తాడు. అతడికి మంచి కథ దొరుకుతుందని నమ్మకంగా ఉంది.

7

“ఇంతాలస్యంగా వచ్చావేంరా?” అంది రుక్మిణమ్మ.

“ఎగ్జి బిషన్ కు వెళ్ళానమ్మా!” అన్నాడు కళ్యాణ్రావు.

“ఎగ్జి బిషన్ కు వెళ్ళాలనుకుంటే ఇంటికొచ్చి వెళ్ళాల్సింది. నేనూ వచ్చేదాన్నిగా.”

కళ్యాణ్రావు మాట్లాడలేదు.

“నీ పద్ధతి నాకు నచ్చలేదు. తొందరగా వెళ్ళి చేసుకో. ఒకప్పుడయితే ఇలా అడ్డమైన తిరుగుకూ అల

వాటులేవు నీకు. ఇప్పుడు నీకు వేళాపాళా లేకండా పోయింది—” అంది రుక్మిణమ్మ.

కళ్యాణ్రావు మానంగా ఊరుకున్నాడు.

“అలాచించి చెబుతా నన్నావు. నేను చెప్పిన సంబంధం గురించి ఏమంటావు?” అంది రుక్మిణమ్మ.

కళ్యాణ్రావు గురించి చెప్పాలని నోటి చివరిదాకా వచ్చింది కళ్యాణ్రావుకు. ఎందుకో వెంటనే చెప్పలేక పోయాడు.

“ఇంకోరోజు టైము కావాలమ్మా—నాకు!” అన్నాడతడు.

“నేనిక్కడెన్నాళ్ళో ఉండలేను. నాన్న గారేమో బాతిగా సరుకుపోలేరు. చెల్లాయే చేతులు కాల్పుకోవాలి. దానికింకా వండి వార్చిపెట్టే వయసేదీ—అంతా నీకే తెలుసు—” అంది రుక్మిణమ్మ.

“ఈ పురాణమంతా ఎందుకు? ఒక్కరోజు మాత్రమే కదా నేనడిగిన టైము?” అన్నాడు కళ్యాణ్రావు.

“ఒకరోజు ఒక్కరోజు చాలు—చరిత్ర తలకిందులయ్యేందుకు. నీకిప్పుడా ఒక్కరోజు మాత్రం టయి మెందుకు?” అంది రుక్మిణమ్మ.

“అది కూడా ఒకరోజు తర్వాతే తెలుసుకుంటావు—” అన్నాడు కళ్యాణ్రావు.

“ఏం తెలుసుకుంటానో!” అని నిట్టూర్చింది రుక్మిణమ్మ.

రాత్రి భోజనానికి క్యారియర్ తెప్పించాడు కళ్యాణ్రావు. ఇద్దరి భోజనాలూ అయ్యేసరికి తొమ్మిదయింది.

అప్పుడో చిన్న కుర్రాడు వాళ్ళింటికొచ్చి కీ చీటి యిచ్చాడు కళ్యాణ్రావుకి. అది కళ్యాణ్రావుకి పిలుపు.

చనిపోయి చించి ఆవల పాకేయమందామె.

అనుకోకుండా కనకరాజు ప్రయాణమిద ఊరి కళ్ళాట, తనేమో ప్రస్తుతం ఓ స్నేహితురాలింట్లో ఉందిట, తను వచ్చేసరికి పదిన్నర కావచ్చుననీ అంతకు బాగా ముందుగానే వచ్చి యింట్లో ఉండమనీ చాలా ముఖ్యమైన విశేషాలు మాట్లాడాలనీ రాసిందామె. ముఖ్యంగా సాయంత్రం ఆతడు చేసినదానికి మంచి బహుమతి నిస్తానంది.

కళ్యాణావు శరీరం పులకరించింది.

క్యామల తను చేసిందానికి కృతజ్ఞతగా తన్ను పిలుస్తోంది.

ఇంట్లో కండ్రిలేదు.

రాత్రి సమయంలో దర్వాన్ గేటుదగ్గర, ఓ పనివాడు మాత్రం యింట్లోనూ ఉంటారు, వాడై నా పిలిచినప్పుడే ప్రత్యక్షమవుతాడు.

క్యామల తనకు కాబోయే భార్య, ఆమె తను సాధించిన దానికంత సంతోషించిందంటే — ఏకాంతంలో తన్ను దగ్గరకు రమ్మంది.

“ధాన్యా క్యామలా!” అనుకున్నాడతడు మనసులో.

“అమ్మా అర్జంటు పనిమీద బయటకు వెళ్ళాలి, కాస్త అలస్యంగా వస్తే కంగారుపడకు, నా గురించి ఆలోచించకుండా నిద్రపో! అన్నీ తెల్లవారుజామున చెబుతాను—” అంటూ అతడింట్లోంచి వెటపడ్డాడు.

దారిలో క్యామల పంపిన చీటి ముక్కలు చేసి ఆవల పాకేకాడు.

అటోలో కనకరాజులు చేరుకున్నాడు.

దర్వాన్ అతడికి నెయ్యిట్లో చేసి— “ఇంట్లో చిన్నమ్మ

గారు లేరు. ఆయ్యగారు శోలేరు—” అన్నాడు.

“ఆవిషయం నాకు తెలుసు. ఇంట్లో ఆసలేవరై నా ఉన్నారా?” అన్నాడు కళ్యాణ్రావు యధాలాపంగా.

“ఆఁ ధూషయ్యన్నాడు సర్ శివరాం బాబు కూడా ఉన్నాడు” అన్నాడు దర్వాన్.

కళ్యాణ్రావు ఆశ్చర్యపడి — “శివరామా? ఆతడేం చేస్తున్నాడిక్కడ?” అన్నాడు.

“ఆ బాబు బాగా గాయపడ్డాడు. చిన్నమ్మగారు దాక్టర్ని పిలిపించారు. ఆయనింకా లేచి తిరిగేలా లేదు” అన్నాడు దర్వాన్.

కళ్యాణ్రావు కొద్దిగా నిరుత్సాహపడ్డాడు.

క్యామల ఉద్దేశ్యమేమిటి? శివరాం ఉండగా తన నెందుకు పిలిచిందామి?

అలా చిన్నావే ఆతడు లోపల అడుగుపెట్టాడు.

చాల్లో ఆతడికి ధూషయ్య కనిపించి నమస్కరించాడు.

“చిన్నమ్మగారింకా రాలేదా?” అడిగాడతడు.

“లేదండి....”

“సరే—యిక్కడ కూర్చుంటాను....”

“శివరాం బాబును కలుసుకోరా?”

“ఎందుకు?”

“ఆ బాబుకు బాగా దెబ్బలు తగిలాయి. తమరు చూద్దానికి రావచ్చునని ఆమ్మగారు చెప్పారు....”

శివరాం కదలలేని స్థితిలో ఉండగా తను చూడాలని క్యామల అభిమతం కావచ్చు.

“ఎక్కడున్నాడు శివరాం?”

ధూషయ్య ఓ గదివైపు చూపించాడు.

“ఆమ్మగారు బయటకు వెళ్ళి ఎంత సేపయింది?”

“రెండుగంటలవుతుందండి....”

“నువ్వు రా—ఆ బాబును చూద్దాం....”

“ఆ గదిలోకింకవర్ని రా వద్దని చిన్నమ్మగారు చెప్పారు. శివరాం బాబు ఈ నీతిలో మావంటి వారి కళ్ళబడ్డానికి చిన్నబుచ్చుకుంటాట్ట....”

కళ్యాణ్రావు తనలో తాను నవ్వుకుని ఆ గదిలో ప్రవేశించి ఆశ్చర్యపడ్డాడు.

ఆ గది శోభనం గదిలా ఆలంకరించబడింది.

గదిలో వేరే మనుషులెవ్వరూ లేరు.

మల్లెల వాసన గుబాళిస్తున్న మంచాన్ని సమీపించాడు కళ్యాణ్రావు. మంచంమీద మధ్యగా నాలుగు మల్లెపూలు ఒత్తుగా ఆపబడిన ఓ చీటి....

“డియర్ కళ్యాణ్! కాసేపట్లో నేను వస్తాను. నా ఏర్పాట్లెలాగున్నాయి? అన్నీ వచ్చేక మాట్లాడుకుందాం. నువ్వు కాసేపు మంచంమీద విశ్రాంతి తీసుకో. చదవగానే ఈ చీటి ముక్కలు ముక్కలుచేసి టాయ్లెట్లో—కొట్టేసేయ....”

శ్యామల ఆహ్వాన మనవి!

కళ్యాణ్రావు తనువు మరోసారి నిలువెల్లా పులకరించింది.

“శ్యామా డియర్నీ మేలు మరిచిపోలేను. నీ పరిచయం నా అదృష్టం—” అనుకున్నాడతడు.

నిజమైన ప్రేమికుడేం చేస్తాడో తను చేస్తే—నిజమైన ప్రేమ వీం చేస్తుందో—ఆమె చూపించమంది.

గదికి అటాచ్డ్ బాతుంది. కళ్యాణ్రావు ఆమె చెప్పినట్టే చీటి చింపిపోతేనే టాయ్లెట్లో వేసి కొట్టేకాడు. తర్వాత వచ్చి మంచంమీద పడుకున్నాడు.

హాయిగా ఉందతడికా మంచంమీద!

అలాంటి పడక సుఖం అతడెన్నడూ ఎరగదు.

అటువంటి మంచంమీద పడుకోవడమే ఒక అదృష్టం.

ఆ అదృష్టానికి క్యామల తోడవుతానంటోంది.

అందరికీ ఈ గదిలో శివరాం ఉన్నాడనన్న భ్రమ కలిగించింది!

శివరాం ఏమయ్యాడు?

కళ్యాణరావుకంతా విచిత్రంగా ఉంది. అయితే అతడి మెదడు జరగబోయే దానిగురించే యెక్కువగా ఆలోచిస్తోంది.

అలా యెంతసేపు గడిచిందో తెలియలేదు.

ఉన్నట్లుండి మంచం పక్కనే టీపాయ్మీదున్న టెలిఫోన్ గణగణ మ్రోగింది. కళ్యాణరావు ఫోనందుకున్నాడు.

“కళ్యాణ్! నీను క్యామలను మాట్లాడుతున్నాను...” అంది ఫోన్లో గొంతు.

“క్యామలా! ఇంకా ఎంతసేపు నీ నెదురుచూడాలి?” అన్నాడు కళ్యాణరావు.

“గదిలో తలగడ క్రింద కారు తాళాలున్నాయి. ఆటాచ్డ్ బాక్సులోంచి గ్యారేజిలోకి దారి ఉంది. కారు సారుచేస్తే గ్యారేజి తలుపులు వాటంతటవే తెరుచుకుంటాయి. నువ్వు వెంటనే బయల్దేరి ఏనా ధియేటర్ మీదుగా సఫారీ హోటల్ దగ్గరకు రా-చాలా అరంటు....”

“ఏమిటిదంతా?” అన్నాడు కళ్యాణరావు.

“అంతా నీకు కలుసుకున్నాక చెబుతాను. ఫోన్లో ప్రశ్నలేమీ అడక్క— వెంటనే బయల్దేరి రా—మన

కోసం నేను ముందనుకున్నకంటే మంచి ఏర్పాట్లు చేశాను....”

కళ్యాణ్రావు ఫోన్ పెట్టేశాడు.

“ఏమిటో అంతా చాలా సన్నెన్నుగా ఉంది—”

అనుకున్నా డతడు. అయితే అక్షరాలా క్యామల చెప్పినట్టే చేశాడు.

గేటు దగ్గర డర్వాన్ అతణ్ని అడ్డగించలేదు.

కారు శరవేగంతో ఏణా థియేటర్ దాటి సందు తిరిగేసరికి—అక్కడ పోలీసులతణ్ని ఆపారు.

కళ్యాణ్రావు ఆశ్చర్యపడ్డాడు.

“ఈ దారిలో కొందరు స్లగర్స్ హెరాయిన్ తీసుకుని పెడతారని కబురు తెలిసింది—” అన్నాడు పోలీసిన స్పెక్టర్.

వాళ్ళు కారంతా వెదికారు. ఏమీ దొరకలేదు.

కళ్యాణ్రావును శోధించారు. ఏమీ దొరకలేదు.

అన్యమనస్కుంగానే కారు డిక్కిని తెరిచారు.

అందులో ఉందో శవం.

కళ్యాణ్రావు తెల్లబోయాడు.

“వాటిన్ దిన్!” అన్నాడిన స్పెక్టర్.

కళ్యాణ్రావుకు నోటమాటరాలేదు కానీ శవాన్నతడు గుర్తుపట్టాడు. అది శివరామది!

“వాటిజ్ దిన్!” ఇన్ స్పెక్టర్ గద్దించాడు.

కళ్యాణ్రావుకంతా అయోమయంగా ఉంది. ఉహించని సంఘటన జరిగిపోవడంలో—అతడికి మతిపోయినట్టుగా ఉంది.

ఎవరో శివరామని చంపి—ఆ కేసులో తననిరికించాలని తెలివిగా పథకం వేశారు. ఆ ఎవరో ఎవరో

కాదు.

తను పెళ్లాడబోతున్నాననుకున్న శ్యామల!

అతడు లేరుకుని క్షుపంగా జరిగింది చెప్పాడు.

“పట్టుబడ్డ ప్రతి హాంతకుడూ ఇలాంటి కట్టుకధలే చెబుతాడు. అయినా నీళ్ళో అవకాశమిస్తాను. సఫారీ హోటలుకు వెడదాం పద—” అన్నాడిన స్పెక్టర్.

సఫారీ హోటలు దగ్గర శ్యామల లేదు. ఆమెపైన అంతవరకూ యేమాత్రమైనా నమ్మకముంటే అప్పటితో పూరిగా పోయింది కళ్యాణారావుకి.

“సర్—శ్యామల నన్నింతగా నమ్మించి ద్రోహం చేస్తుందనుకోలేదు. నాకిప్పుడేవర్ని నమ్మాలో ఎవర్ని నమ్మకూడదో తెలియకుండా ఉంది. మా ఇంటి అడ్రసు చెబుతాను. అమ్మ ఉందక్కడ. ఆమెను పిలిపించండి— స్టీజో...” అన్నాడు కళ్యాణారావు.

ఇన్ స్పెక్టర్ కతిడి ముఖమాస్తీ జాలేసింది.

8

రాత్రికి రాత్రి రుక్మిణమ్మ కళ్యాణారావును కలుసుకుంది. ఆమెకు మొత్తం కథంతా వివరించి చెప్పి— “అమ్మా! నేనమాయకుణ్ణి. నన్ను నువ్వు తప్ప ఎవరూ రక్షించలేరు—” అన్నాడతడు.

జరిగింది తెలుసుకుని రుక్మిణమ్మ ముందు భోరున ఏడ్చింది. తర్వాత గుండె దిటవు చేసుకుంది.

“ఈ ఉళ్ళో నీకు మంచి స్నేహితులుంటే చెప్పి. వాళ్ళద్వారా ఏమైనా చేద్దాం—” అంది రుక్మిణమ్మ.

కళ్యాణారావు ఆమెకు గణపతి పేరు చెప్పాడు.

రుక్మిణమ్మ గణపతి యింటికి వెళ్ళి విషయం చెప్పింది.

గణపతి కంగారుపడి—“ఎక్కడో యేదో మోసం జరిగింది. ఒక అడవిలో కళ్యాణరావునింతలా మోసంచేయదు. మనం మందామెను కలుసుకోవాలి—” అన్నాడు.

ఇద్దరూ కనకరాజింటికి వెళ్ళేసరికి అక్కడ క్యామల ఉంది. ఆమె మెలకువగానే ఉంది.

“ఇప్పుడే పోలీసులు నన్ను ప్రశ్నించి వెళ్ళారు. ఓ గంట క్రితమే నేను వెళ్ళికి వెళ్ళి తిరిగొచ్చాను. కళ్యాణ్ అలా యెందుకు చేశాడో నాకర్థంకావడంలేదు—” అందామె విచారంగా.

ఆమె చెప్పిన ప్రకారం శివరాం కదలలేని సితిలో ఉన్నాడు. తండ్రి ఊళ్ళోలేడు. ఆమెకు ఎలిబీ ఉంది.

“కళ్యాణరావు హత్యలుచేసే మనిషి అనుకుంటావా నువ్వు?” అనడిగాడు గణపతి.

“లేదు. నన్నడిగితే యెవరో తెలివిగా ఆతడిచేత ఈ హత్య చేయించి ఉంటారని నా నమ్మకం—” అందామె.

“అలాంటవకాశం ఎవరికుంది?”

“పోలీసులు పరిశోధిస్తున్నారు. వాళ్ళే తెలుసు కుంటారు....”

“నువ్వు కళ్యాణ్ ని మోసగించావని నేనంటాను—” అన్నాడు గణపతి.

“కళ్యాణ్ ఎగ్జి బిషన్ లో శివరాంని కొట్టాడు. అందు కందకో సాక్షులున్నారు. నేను శివరాంనింటికి తీసు కొచ్చాక ఓ ప్రెస్ ఫోటో గ్రాఫర్ మమ్మల్నిద్దర్నీ కలుసు కున్నాడు. శివరాం ఆతడితో — “నాక్కాస్త బలం చేకూరాలి—ఆప్పుడు నేనో ఆకళ్యాణరావో ఒక్కరే మిగలాలి....” అన్నాడు. వారిద్దరి మధ్య యేవో గొడవలున్నాయి. బహుశా నేను కూడా ఓ కారణం

కావచ్చును. నేను శివరామ్ని పెళ్ళి చేసుకోవాలనుకుంటున్నాను. శివరాం ప్రవర్తన సరైనది కాదు. అతడిలో మార్పు తీసుకుని రావాలని నేను కళ్యాణ్‌ని ప్రేమిస్తున్నట్లు నటించాను. అది నా తప్పు. నా ప్రేమను స్టీరియన్ గా తీసుకోవడం కళ్యాణ్ తప్పు....”

“అయితే ఏం జరిగిందంటావ్?”

“లభిస్తున్న సాక్ష్యాలను బట్టి మా యింట్లో నేనిచ్చిన చనువును కళ్యాణ్ దుర్వినియోగం చేసుకున్నాడు. నాకు సాక్ష్యాలను నమ్మాలనిపించడం లేదు. ఎవరైతే నా కళ్యాణ్‌ని నిరపరాధిగా నిరూపిస్తే—అతణ్ని నేను వివాహం చేసుకు నేందుకు సిద్ధంగా ఉన్నాను—”

అంది శ్యామల.

రుక్మిణమ్మ, గణపతి అక్కణ్ణించి కదిలారు.

“ఇప్పుడేం చేద్దా?” అంది రుక్మిణమ్మ.

“అది మీరే చెప్పాలి—” అన్నాడు గణపతి.

“నే నేం చెబుతాను?” అంది రుక్మిణమ్మ నిస్పృహగా.

“సాక్ష్యాలన్నీ కళ్యాణరావుకు క్యురిరేకంగా ఉన్నాయి. శ్యామల శివరాంని ముందే చంపి కారు డిక్కిలోకి మార్చేసి—ఆ విషయం యింట్లో వారెవరికీ తెలియకుండా చేసింది. అంతా శివరాం ఇంట్లోనే ఉన్నాడనుకుంటున్నారు. అయితే ఒక్కటే ఆశ ఉంది. అది హత్యా సమయం. డాక్టర్లు శవాన్ని పరీక్షించి ప్రాణం యెప్పుడు పోయిందో చెప్పగలరు. ఆ సమయంలో కళ్యాణరావుకు మంచి ఎలివీ ఉంటే బాగుంటుంది—”

అన్నాడు గణపతి.

“ఎగ్జిబిషన్నుంచి తిన్నగా యింటికిచ్చేకాదు మా

వాడు. హత్య అప్పుడే జరిగి ఉంటుంది. అంటే మా
వాడు నాతోనే ఉన్నాడు. వాడి నిర్దోషిత్వానికి నేనే
సాక్ష్యం—” అంది రుక్మిణమ్మ సంతోషంగా.

“మీ సాక్ష్యం చాలదు. ఇంకెవరైనా ఉంటే
చెప్పండి....”

రుక్మిణమ్మ పెదవి విరిచినా సంతోషంగానే ఉంది—
“హత్యాకాలం నిర్ణయమేతే మావాడు నిర్దోషిత్వం
ఋజువుతుంది. కనీసం నాకు తృప్తిగా ఉంటుంది.
అప్పుడు దేవుడే వాణ్ని రక్షిస్తాడు....” అని—“మీ
యింట్లో శ్రీనివాసుడి విగ్రహముందా?” అనామె.

“పూజామందిరంలో ఉంది—” అన్నాడు గణపతి
ఎంగుకన్నెట్లు.

“నేరసుల్ని కాపాడమని కన్న తల్లిగా కూడా
నే నెవర్ని వేడుకోను. నా కొడుకు నిర్దోషిత్వంపై నాకు
నమ్మకముంది. పద—మీ యింటికి పోదాం! నా కొడుకు
నిర్దోషి అయితే కాపాడమని ఆ శ్రీనివాసుణ్ని వేడు
కుంటాను. బలాంటి పరిస్థితుల్లో నిర్దోషుల్ని ఆయ
నొక్కడే రక్షించగలడు....” అంది రుక్మిణమ్మ
ఆవేదనంగా.

“ఎలా?” అన్నాడు గణపతి ఆశ్చర్యంగా.

“ఎలాగేమిటి? డిటెక్టివులు కేసులు పరిశోధించరూ?
ఈ కేసులో ఆ శ్రీనివాసుడే నా డిటెక్టివ్—” అంది
రుక్మిణమ్మ.

గణపతి ఏమీ మాట్లాడలేదు. ఆ పరిస్థితిలో ఆ కన్న
తల్లి కా నమ్మకమే ఊరటగా పనిచేయగలదని అతడను
కుని ఆమెను ఇంటికి తీసుకుని వెళ్ళాడు.

ఇంట్లో వాళ్ళంతా ఏం జరిగిందని కుతూహలంగా అడిగారు.

“పరిపితి బాగోలేదు. అంతా మన అదృష్టం—” అన్నాడు గణపతి.

“అంటే?” అనడిగింది గణపతి తల్లి.

“మనవాడి అదృష్టమంతా పోస్తుమార్టం దిపోరుమీద ఆధారపడి వుంది. సమయానికి పోలీసు డాక్టరులేడు. ఉదయం ఏడింటికి పోస్తుమార్టం చేస్తారు—” అన్నాడు గణపతి.

కుక్కిణమ్మ యెవరోనూ యెక్కవగా మాట్లాడలేదు. ఎవరూ ఆమె వెక్కవగా మాట్లాడించలేదు.

ఆమె స్నానం చేసింది. గణపతి తల్లి యిచ్చిన పట్టు బట్టలు కట్టుకుని పూజామందిరంలోకి వెళ్ళింది.

“పూజ అయ్యాక పోలీసు సేవనుకు మరోసారి వెడదాం—” అన్నాడు గణపతి ఆమెతో.

“మానాడు విడుదలై యింటికొచ్చి నన్ను పలకరించేదాకా నా పూజ పూరికాదు” అంది కుక్కిణమ్మ. దుఃఖాశోతో ఉన్నదని ఆమెను గణపతి డిస్టర్బ్ చేయలేదు.

ఆమె పూజగదిలో పూజా మందిరముందు ధ్యాన నిమగ్నురాలై కూర్చుని ఉంది.

గంటలు గడిచిపోతున్నాయి.

ఆమె కదలడంలేదు.

ఆమెను సజాకరించాలంటే గణపతి భయపడ్డాడు. నిశ్చల సమాధిలో నిర్జీవురాలిగా కనబడుతోందామె.

సరిగ్గా ఎనిమిదిగంటలకామె కళ్ళు తెరిచి—“వచ్చేవా

కళ్యాణ్!” అంది, అదే సమయానికి కళ్యాణరావింట్లో ప్రవేశించి—“అమ్మా!” అన్నాడు.

గణపతి యింట్లో వారికి కలిగిన ఆశ్చర్యమింతా అంతా కాదు.

శివరాం కనకరాజును బాక్ మెయిల్ చేస్తూ శ్యామల జీవితం నాశనం చేశాడు. తండ్రికూతుళ్ళు కలిసి అతడి పీడ వదిలించుకోవాలనుకుని పథకం వేసి కళ్యాణరావు నిరికించారు. అయితే హత్యచేసిన శ్యామల అతితేలివికి పోయింది. ప్రతిఘటించలేని స్థితిలో ఉన్న శివరాంనామె సునాయాసంగా కత్తిపోటుకు గురిచేసింది. కానీ వెంటనే ప్రాణం పోకుండా—అతడు కొస ప్రాణంతో ఉండేలా గాయపర్చి కారు డిక్కిలోకి తోసేసింది. ఆ ప్రక్రియ నామె ఓ ఇంగ్లీషు క్రైమ్ నవల్లో చదివింది. ఆమె ఆశించిన ప్రకారం శివరాం పదిన్నర ప్రాంతాల మరణించాలి. కానీ అతడిదెంత గట్టిప్రాణమో—పోట్ల మార్టం టైముకు కూడా అతడు పూరిగా చావలేదు. ఆ సమయంలో అతడి వంట్లో ఓపికలా వచ్చిందో తెలియదు. చచ్చినవాడితో సమానమే కోమలలో ఉన్న వ్యక్తి అసాధారణ శక్తితో—జరిగిందంతా చెప్పి కన్ను మూశాడు. అతడి మరణ వాఙ్మూలం లేకపోతే—ఈ ప్రపంచంలోని యే శక్తికూడా కళ్యాణరావుని రక్షించ గలిగేదికాదు. పోలీసులు వెంటనే కళ్యాణరావుని వదిలి పెట్టేశారు.

కొడుకు తిరిగి వచ్చేదని రుణ్మీణమ్మ ఉప్పొంగి పోతోంది.

అద్భుతం జరిగి తను తప్పించుకున్నానని కళ్యాణరావు
సంతోషపడుతున్నాడు.

“శ్రీనివాసుడా! కలకాలం నీ డిటెక్షన్ ఇలాగే
కొనసాగించి—ఆమాయకులను రక్షిస్తాండు—” అని
మనసులో భక్తిశ్రద్ధలతో ప్రార్థించుకున్నాడు గణపతి.

—: అ యి పో యి ం ది :—